

Müşahidəçilər səsvermənin gedişindən razılıq etdilər



11 sayılı Binəqədi-Qaradağ Seçki Dairəsinin 32 sayılı seçki məntəqəsində könüllü müşahidəçi olan Zəhidə Məmmədli ilk dəfədir ki, müşahidəçi kimi seçkilərdə iştirak etdiyini deyir: "Bələdiyyə seçkiləri müşahidəçi kimi ilk təcrübə qazandığım seçki oldu. Təəssüfatlarım çox yaxşıdır. Hər şey qanunauyğun formada həyata keçirilir".

Könüllü müşahidəçi olan 33 yaşlı Səfa Əhmədova da ilk dəfədir ki, seçkilərdə müşahidəçi kimi iştirak etdiyini, heç bir qayda pozuntusuna rast gəlmədiyini bildirdi.

Beynəlxalq standartlara uyğun seçkilər

11 sayılı Binəqədi-Qaradağ Seçki Dairəsinin 26 sayılı seçki məntəqəsinin YAP-dan olan müşahidəçisi Vəzir Qurbanov vurğuladı ki, bələdiyyə seçkiləri çox fəal keçir: "Səhər saat 8-dən, yəni seçkiyə start verildəndən indiyə qədər seçicilərin axını davam edir".

Könüllü müşahidəçi Sahib Şirinov söylədi ki, səsvermə seçki qanunvericiliyinə uyğun qaydada keçir: "Başlanğıc çox yaxşıdır. Əgər belə davam etsə, düşünürəm ki, seçicilərin bu məntəqədə böyük səs faizi ilə iştirakı qeydə alınacaq".

Könüllü müşahidəçi olan Fizzə Qurbanova da dedi ki, seçicilər tərəfindən fəallıq yüksək səviyyədədir. Proses normal qaydada davam edir.

"Seçki başlayandan indiyə qədər apardığım müşahidələrimə əsasən deyə bilərəm ki, bələdiyyə seçkilərində əhali aktiv iştirak edir", - deyər qeyd edən könüllü müşahidəçi Yeganə Əzməmmədovanın sözlərinə görə seçkilərin şəffaflığını pozacaq heç bir neqativ halla qarşılaşmayıb.

Yasəmən MUSAYEVA,
"Azərbaycan"



Ötən gün Azərbaycan da 118 seçki dairəsi üzrə 5846 seçki məntəqəsində bələdiyyə seçkiləri ilə əlaqədar səsvermə həyata keçirildi.

"Azərbaycan" qəzetinin əməkdaşı olaraq 11 sayılı Binəqədi-Qaradağ Seçki Dairəsinin bir neçə seçki məntəqəsində olaraq müşahidəçilərin bələdiyyə seçkiləri ilə bağlı ümumi təəssüratlarını öyrəndik.

11 sayılı Binəqədi-Qaradağ Seçki Dairəsinin 32 sayılı seçki məntəqəsində müşahidəçi olan Nuranə Səmədova söylədi ki, o, Yeni Azərbaycan Partiyasını (YAP) təmsil edir: "Artıq neçə illərdir ki, ölkə-

mizdə keçirilən seçkilərdə müşahidəçi kimi iştirak edirəm. Hazırkı bələdiyyə seçkilərində indiyəqədərki müşahidələrimə əsasən deyə bilərəm ki, seçki prosesi qanunvericiliyə uyğun gedir. Heç bir qanun pozuntusuna rast gəlinməyib. Seçici aktivliyi yaxşıdır. Seçicilər məntəqəyə gəlib rəvan şəkildə səs verirlər".

Könüllü müşahidəçi Ziyəddin Həməzəyev söylədi ki, məntəqədə müşahidə etdiyi seçici fəallığı qənaətbəxşdir.

30 yaşlı Nicat Cəlilli də könüllü müşahidəçi olduğunu bildirdi: "Ötən il fevralın 7-də keçirilən prezident seçkilərində, həmçinin sentyabrın 1-də

Milli Məclisə keçirilən seçkilərdə də müşahidəçi kimi iştirak etmişəm. Həmin seçkilərdə olduğu kimi, bələdiyyə seçkilərində də heç bir qanun pozuntusuna rast gəlməmişəm".

N.Cəlilli vurğuladı ki, erkən saatlar olmasına baxmayaraq, məntəqəyə gələn seçicilərin sayı kifayət qədərdir: "Ümid edirəm ki, bu seçkinin nəticələri də xalqımızın ürəyindən olacaq".

Seçkilər demokratik keçirilir

11 sayılı Binəqədi-Qaradağ Seçki Dairəsinin 30 sayılı seçki məntəqəsində könüllü müşahi-

dəçi olan Sona Qarayeva seçki prosesi ilə bağlı müşahidələrinin müsbət olduğunu dilə gətirdi: "Seçki şəffaf keçir və seçicilər sərbəst şəkildə gəlib öz istədikləri namizədə səs verirlər".

Aysel Bayramova da könüllü müşahidəçi olduğunu bildirdi və bələdiyyə seçkilərinin şəffaf şəkildə keçirildiyini söylədi: "Seçicilərin aktivliyi diqqət çəkir. İndiyə qədər hər hansı qanun pozuntusuna rast gəlməmişik. Seçicilərin fəallıq nümayiş etdirməsi, ümumilikdə seçki prosesinin şəffaf həyata keçirilməsi mühüm əhəmiyyət kəsb edir. Çünki bu, həm də seçkilərin demokratik keçirilməsindən xəbər verir".